

Прехранбена индустрија
„ВИТАМИНКА“ А.Д.
Бр. 02-344/13
Прилеп, 13-03 2018 год.



**ГОДИШЕН ИЗВЕШТАЈ ЗА РАБОТЕЊЕТО
НА П.И., „ВИТАМИНКА“ АД ПРИЛЕП
ВО ПЕРИОДОТ 01.01.2017 - 31.12.2017 ГОДИНА**

Содржина:

1. Основни податоци за друштвото
2. Управување со финансиски ризик
3. Инвестиции
4. Дивиденда
5. Финансирање
6. Големи зделки
7. Односи со поврзани субјекти
8. Акционерски капитал
9. Надоместоци на раководството
10. Финансиски извештаи и финансиски показатели
11. Трудова статистика
12. Корпоративно управување
13. Осврт кон состојбите во Друштвото, од Претседателот на О.Д.

1. Основни податоци за друштвото

П.И. „Витаминка“ а.д. Прилеп, е основана во 1956 година со Решение - рег.бр. 9/56, на тогашниот Окружен Стопански суд во Битола, како фабрика за производство на црвена пипер. Во текот на годините друштвото активно вложува во развојни проекти, значително го проширува сопствениот производен асортиман и бележи континуиран раст. Со Решение бр. 1485/98 од 20.10.1998 год. во Основниот суд Битола како регистарски суд е спроведена судска регистрација на „Витаминка“ како акционерско друштво, а во насока на усогласување со Законот за трговските друштва.

Со примената на законските прописи (Законот за централниот регистар и др. прописи) податоците за П.И. „Витаминка“ а.д. Прилеп, од трговскиот регистар кој се водеше во Основниот суд во Битола, пренесени се во Централниот регистар на Р.М.

Основните податоци за друштвото се следните:

- Единствен матичен број (ЕМБС): 4015215,
- Единствен даночен број (ЕДБ): 4021991116887,
- Целосен назив на субјектот на упис: Прехранбена индустрија „Витаминка“ а.д.

Прилеп,

- Седиште: ул. „Леце Котески“ бр. 23 - Прилеп,
- Вид на правното лице: 05.5 Акционерско друштво,
- Големина на деловниот субјект: Голем,
- Одговорност во правниот промет: За обврските створени во правниот промет со трети лица, друштвото одговара со сите свои средства,
- Датум на првична регистрација: 20.10.1998 год.,
- Траење: Неограничено.
- Основна главнина:
 - Основачки влог МКД: 248.770.775,00
 - Основачки влог EUR: 4.049.000,00
- Број на акции: 76.720
- Број на акционери на 31.12.2017 година: 242

Во 2017 год. резервиран општествен капитал не постои.

Во 2017 год. бројот на акциите изнесува 76.720. Сите акции се обични со право на еден глас. Номиналната вредност на поединечна акција изнесува 52,78 Евра.

Основната дејност на П.И. „Витаминка“ а.д. Прилеп согласно НКД е: Производство на какao, чоколади и кондиторски производи, шифра: 10.82. Друштвото во Централниот регистар на Република Македонија има регистрирано и општа клаузула за бизнис.

2. Управување со финансиски ризик

2.1. Фактори на финансиски ризици

Деловните активности на Друштвото се изложени на различни ризици од финансиски карактер, вклучувајќи кредитен ризик и ризици поврзани со ефектите од промените во девизните курсеви и каматните стапки. Управувањето со ризици на Друштвото се фокусира на непредвидливоста на пазарите и се стреми кон минимализирање на потенцијалните негативни ефекти врз успешноста на деловното работење на Друштвото.

Управувањето со ризици на Друштвото го врши Одборот на директори врз основа на претходно одобрени писмени политики и процедури кои го опфаќаат целокупното управување со ризици, како и специфичните подрачја, како што се ризикот од курсни разлики, ризикот од каматни стапки, кредитниот ризик, употребата на вложувањата и пласманите на вишокот ликвидни средства.

2.2. Кредитен ризик

Кредитен ризик е ризик од финансиска загуба на Друштвото доколку корисникот или договорната страна на финансискиот инструмент не успее да ги исполнi своите договорни обврски. Кредитниот ризик настанува од побарувања од купувачи, депозити во банки и парични средства и парични еквиваленти.

Изложеноста на Друштвото на кредитен ризик е под влијание од страна на индивидуални карактеристики на секој клиент. Друштвото има воспоставени политики, за да се осигура дека продажбата на стоки и услуги е извршена на корисници со соодветна кредитна историја, односно Друштвото има воспоставени политики според кои кредитоспособността на секој дилер и клиент со поголеми нарачки е анализиран пред потпишување на договорот, додека малопродажбата целосно е однапред планирана.

Кај Друштвото не постои материјално значајна концентрација на кредитен ризик поради големиот број на клиенти и нивните различни профили кои се во различни индустрии и географски региони.

2.3. Ризик од ликвидност

Претпазливо управување со ризик од ликвидност имплицира одржување на доволно готовина и ликвидни хартии од вредност, потоа расположливост на извори на средства преку соодветно обезбедување на кредити и можност за навремена наплата на износите на побарувања од купувачи во рамките на договорените услови. Како резултат на динамичниот карактер на дејноста на Друштвото, Раководството настојува да обезбеди флексибилни извори на средства преку расположливи кредитни линии. Изворите на финансиски средства како дополнителни извори за обртен капитал за секојдневната работа на друштвото и од сопствените извори на такви средства (од остварената годишна добивка и од издвоените средства од амортизацијата), континуирано се намалуваат.

2.4. Пазарни ризици

Пазарен ризик е ризик од промени во пазарни цени, курсевите на странските валути и каматните стапки кои имаат влијае на приходите на Друштвото или на вредноста на финансиските инструменти. Целта на управување со пазарен ризик е управување и контрола на изложеноста на пазарен ризик во прифатливи рамки и оптимизирање на поврат на средствата.

Ризик од курсни разлики

Друштвото има деловни активности на меѓународните пазари и е изложено на ризик од курсни разлики кој се јавува од изложеноста кон различни валути, посебно во однос на Еврото и Доларот. Друштвото не користи инструменти за обезбедување од ризик од курсни разлики. Раководството на Друштвото е одговорно за одржување на соодветна нето позиција за секоја валута поединечно, како и вкупно за сите валути.

Ризик од каматни стапки врз паричните текови и објективната вредност

Друштвото е изложено на ефектите на флукуациите на пазарните каматни стапки врз неговата финансиска состојба и паричните текови. Раководството на Друштвото е во најголема мерка одговорно за дневно следење на состојбата на ризикот од нето каматни стапки и одредува лимити за намалување на потенцијалот од каматна неусогласеност. Постои значителна концентрација на позајмици со камата од локални финансиски институции на денот на известување. Флукуациите во пазарните каматни стапки, според кои средствата се позајмени, може да имаат неповолен ефект врз успешноста во финансирањето на Друштвото. Во исто време, Друштвото нема значителни пласирања на своите средства во орочени депозити и високо ликвидни хартии од вредност, кои носат дополнителен приход од камата.

2.5. Ризик при управување со капитал

Целите на Друштвото при управување со капиталот се овозможување на Друштвото да продолжи со своите деловни активности според принципот на континуитет со цел да обезбеди приход за акционерите и бенефиции за други заинтересирани лица, како и да одржи оптимална структура на капиталот со цел намалување на трошокот на капиталот.

Со цел да се одржи или прилагоди структурата на капиталот, Друштвото може да изврши корекција на износот на дивиденди исплатени на акционерите, да врати капитал на акционерите, да издаде нови акции или да продаде средства за да го намали долгот.

3. Инвестиции

Во 2017 година беа направени инвестиции во износ од 128.940.270,00 денари, што во споредба со 2016 година претставува намалување од 11,2 %. Овие инвестиции се ангажирани преку земени долгорочни кредити од банки и со користење на сопствени извори, остварениот позитивен финансиски резултат и годишната амортизација.

ИНВЕСТИЦИИ			
	2016 г МКД	2017 г МКД	Раст / Пад %
Градежни објекти	59.357.340,00	28.299.487,00	-52,32
Опрема	74.388.924,00	81.744.286,00	9,89
Транспортни средства	7.899.614,00	16.847.254,00	53,11
Останата опрема	1.690.082,00	2.049.180,00	17,52
ВКУПНО	143.335.959,00	128.940.207,00	-11,2

4. Дивиденда

Друштвото на редовното годишно собрание на акционери одржано на 15.06.2017 година не донесе одлука за исплата на дивиденда од работењето во 2016 година. Остварената добивка по оданочување беше распределена во резервен фонд за инвестиции.

5. Финансирање

Преглед на обврски по долготочни кредити по доспеаност:

	2017	2016
Долгорочни позајмици со камата и обв.по фин.наем		
Европска банка за обнова и развој (ЕБОР)		
- 6,000,000 ЕУР со варијабилна к.ст.	261,355	230,554
Про Кредит Банка, Скопје	40,138	-
Вкупно долгорочни позајмици	301,493	230,554
Намалено за: тековна доспеаност	(50,661)	(70,191)
Долгорочен дел	250,832	160,363

Краткорочни позајмици со камата и обв.по фин.наем

Комерцијална банка во вкупен износ од 30,000 илјади денари	24,100	16,708
Шпаркас банка во вкупен износ од 30,000 илјади денари	-	5,000
Обврски по кредитни картички со варијабилна каматна стапка	134	71
Вкупно краткорочни позајмици	24,234	21,779
Тековна доспеаност на долготочни позајмици со камата	50,661	70,191
Краткорочни позајмици и тековно доспев.на долгор.поз,	74,895	91,970
Се вкупно позајмици и фин.наем	325,727	252,333

6. Големи зделки

Во текот на 2017 година од страна на Одборот на директори во согласност со член 456 од Законот за трговските друштва, беше донесена една одлука за одобрување на голема зделка. Одлуката се однесуваше на склучување Анекс бр. 5 кон Договорот за заем склучен помеѓу Друштвото како заемопримач и ЕБОР како заемодавач, со кој анекс се изврши промена на условите на финансирање. Други одлуки во овој дел не беа донесени во 2017 година.

7. Односи со поврзани субјекти

Трансакциите со поврзаните друштва се извршени во согласност со тековните пазарни услови, цени и каматни стапки. Следната табела ги прикажува обемот и салдата од трансакциите со поврзаните субјекти со состојба за годината која завршува на 31 декември 2017 година.

	Побарувања	Обврски	Приходи	Расходи
2017				
Вибро ДОО Прилеп	-	-	-	-
Витаминка БГ ЕООД Софија	6,737	16	37,723	2,628
Ведрина 2 ДОО Белград	53,754	-	76,100	-
Викарди ДОО Битола	-	-	-	-

Податоци за поврзаните субјекти:

- „Вибро“ ДООЕЛ Прилеп, основано на 31.08.2005 година, ЕМБС 6035248, со приоритетна дејност 55.10 - хотели и слични објекти за сместување.

- „Ведрина-2“ ДОО Белград, Република Србија, основано на 28.06.2003 година, ЕМБС 17418777, со приоритетна деност 46.31, според НКД во Р.Србија, трговија на големо со шекер, чоколади и слатки.

- „Витаминка БГ“ ЕООД, Софија, Република Бугарија, ЕМБС 202127272, со приоритетна дејност купопродажба на стоки и услуги, според НКД на Р.Бугарија.

- „Викарди“ ДООЕЛ, с.Кременица, Битола, основано на 08.01.1993 година, ЕМБС 4561244, со приоритетна дејност 06.02 - вадење на природен гас.

- П.И.„Витаминка“ А.Д. Прилеп се појавува и како еден од основачите на „Пакомак“ ДОО Скопје, со удел во висина од 1/11 од основачкиот влог на друштвото.

- Во 2017 година, со одлука на Одборот на директори бр. 1/6/2017-О.Д. (арх.бр. 02-1626/2 од 15.09.2017 година) беше дадено одобрение за основање нов деловен субјект од страна на „Вибро“ ДООЕЛ Прилеп. Во таа насока, на ден 02.10.2017 година беше основано и Друштвото за превоз, трговија и услуги „В-РОУТЕ“ увоз-извоз ДООЕЛ Прилеп, чија основна дејност ќе биде 49.41 од НКД - Товарен патен транспорт.

8. Акционерски капитал

На 31 декември 2017 и 2016 година регистрираниот акционерски капитал на Друштвото изнесува 248,771 илјади МКД. Истиот е поделен на 76,720 запишани и во целост платени обични акции со номинална вредност од 52.78 Евра по акција.

Промените во акционерскиот капитал во текот на 2017 и 2016 година се како што следи:

	<u>Број на акции</u>			<u>Износ (во 000 мкд)</u>		
	Во оптек	Сопствени	Вкупно	Во оптек	Сопствени	Вкупно
01 јануари 2016	76,720	-	76,720	248,771	-	248,771
Зголемување на номинал.вредност	(210)	210		(681)	681	-
31 декември 2016	76,510	210	76,720	248,090	681	248,771
01 јануари 2017	76,510	210	76,720	248,090	681	248,771
Откуп на сопствени акции	(755)	755		(2,451)	2,451	-
31 декември 2017	75,755	965	76,720	245,639	3,132	248,771

Резерви

	Ревалор. резерви	Задолжителни резерви	Резерви за сопств.акции	Вкупно
01 јануари 2016	2,803	166,979	6,151	175,933
Распред.на акумулирани добивки	-	40,056	-	40,056
Откуп на сопствени акции	-	-	(1,100)	(1,100)
Ефект од вред.на вложув. (Бел.9)	3,312	-	-	3,312
31 дек.2016 / 01 јануари 2017	6,115	207,035	5,051	218,201
Распред.на акумулирани добивки	-	18,084	-	18,084
Откуп на сопствени акции	-	-	(4,419)	(4,419)
Ефект од вред.на вложув. (Бел.9)	(622)	-	-	(622)
31 декември 2017	5,493	225,119	632	231,244

На 31.12.2017 год. друштвото имаше стекнато вкупно 965 сопствени акции во согласност со Одлуката на Собранието на акционери бр. 02-1015/12 од 15.06.2017 год. Сите акции се стекнати согласно член 333 од Законот за трговските друштва и не беше евидентирано никакво отстапување од законските рамки.

9. Надоместоци на раководството

На неизвршните членови на органот на управување на Друштвото во 2017 година вкупно се исплатени 7.726 илјади денари.

10. Финансиски извештаи и финансиски показатели

Во продолжение се презентира билансот на состојбата и успехот за 2017 година:

	31 декември 2017 000 МКД	31 декември 2016 000 МКД
Средства		
Нетековни средства		
Недвижности, постројки и опрема	780,742	723,763
Нематеријални средства	234	577
Вложувања во подружници	109,716	55,664
Финансиски средства расположливи за продажба	17,047	16,036
Финансиски побарувања	-	17,413
	907,739	813,453
Тековни средства		
Залихи	221,391	250,779
Побарувања од купувачи и останати побарувања	326,675	341,782
Побарувања за данок од добивка	773	5,679
Парични средства и еквиваленти	57,511	16,965
	606,350	615,205
Вкупно средства	1,514,089	1,428,658
Капитал и обврски		
Капитал		
Акционерски капитал	245,639	248,090
Резерви	231,244	218,201
Акумулирани добивки	443,751	428,973
	920,634	895,264
Обврски		
Нетековни обврски		
Позајмици	250,832	160,363
	250,832	160,363
Тековни обврски		
Позајмици	74,895	91,970
Обврски спрема добавувачи и останати обврски	267,728	280,433
Обврска за данок на добивка	-	628

	342,623	373,031
Вкупно обврски	593,455	533,394
Вкупно капитал и обврски	1,514,089	1,428,658

	Година што завршува на 31 декември 2017 000 МКД	31 декември 2016 000 МКД
Приходи од продажба	1,559,325	1,559,076
Останати деловни приходи	43,727	42,353
Набавна вредност на продадени стоки	(11,708)	(14,279)
Материјали, енергија и резервни делови	(989,752)	(1,017,380)
Трошоци за користи на вработените	(255,746)	(253,429)
Амортизација и депрецијација	(74,188)	(114,957)
Останати деловни трошоци	(198,463)	(201,806)
Промени на залихите на готови производи	(24,092)	30,335
Добивка од оперативно работење	49,103	29,913
Финансиски приходи	5,865	1,662
Финансиски расходи	(16,572)	(11,295)
Финансиски (расходи), нето	(10,707)	(9,633)
Добивка пред оданочување	38,396	20,280
Данок на добивка	(5,534)	(2,196)
Нето добивка за годината	32,862	18,084

Останата сеопфатна добивка за годината:

Промена на објективната вредност на финансиските средства расположливи за продажба	(622)	3,312
Вкупна сеопфатна добивка за годината	32,240	21,396

Заработка по акција

- Основна и разводната (Денари по акција)	432	236
---	-----	-----

• *Финансиски показатели:*

- Оперативна профитна маржа пред амортизација – ЕБИТ ДА:
 - Во 2017 год. ЕБИТ ДА изнесува 7,05%.
- Оперативна профитна маржа по амортизација – ЕБИТ:
 - Во 2017 год. ЕБИТ изнесува 2,78%.

- Согласно склучениот договор за кредит со ЕБОР, Друштвото е должно, во текот на целиот период на отплата на долгот, да ги одржи следните соодветни финансиски показатели:

- a. Показател на задолженост, помалку од 0.6
- b. Показател на тековен коефициент, повисоко од 1.2
- c. Добивка пред камата и даноци поделени со трошоци за камата повисоко од 3.0
- d. Показател на покриеност на долг, повисок од 1.4

Остварените показатели согласно одредбите од горенаведените договори се следните:

	2017	2016
а. Показател на задолженост	0.25	0.22
б. Показател на тековен коефициент	1.62	2.18
ц. Добивка пред камата и даноци поделени со трошоци за камата	3.80	3.18
д. Показател на покриеност на долг	1.82	1.43

11. Трудова статистика

Трудовата статистика на П.И.„Витаминка“ АД - Прилеп ги интегрира различните аспекти поврзани со менаџментот на човечките ресурси, следење на бројот на вработени, половата, образовната структура, просечната старост на работниците во организацијата и сл.

Просечниот број на вработени во 2017 година во П.И.„Витаминка“ АД Прилеп на месечно ниво изнесуваше 600 лица.

На 31.12.2017 година во „Витаминка“ работеле вкупно 607 работници, од кои 43.82% или 266 се мажи, а 56.18% или 341 се жени. На 31.12.2017 година бројот на работници се намалил за 6,8% во однос на 31.12.2016 година. Пиковите или падовите во производство и продажбата го детерминираат и бројот на вработени.

Од вкупниот број на вработени во друштвото, на 31.12.2017 година - 73,3% биле вработени на неопределено време или вкупно 445 работници, а преостанатите 26,7% или 162 работници се вработени на определено време.

Просечната старост на вработените во друштвото на крајот на 2017 година била 42,97 години, од кои 42,49 години просечна старост на мажи и 43,45 години просечна старост на жени. Овој просек се бележи и во претходните неколку години.

Од вкупниот број на работници на 31.12.2017 година, 85 лица биле нововработени или повторно работени согласно потребите на процесот на работа, селектирајќи ги работниците од редот на оние кои постигнале најдобри резултати во дотогашното работење. Ваквиот број на нововработени или повторно вработени лица се оправдува со зголемувањето на деловната активност и потребата од вработување на образовани нови млади кадри со кои ќе се зголеми кадровскиот потенцијал на Друштвото, а секако и со потребата да бидат пронајдени и ангажирани најспособните лица. Вработувањето посебно на млади лица е влог во иднината на Друштвото. Заради производствената дејност на друштвото, најголемиот број од нововработените лица или 63 биле распоредени во производството, додека 14 лица во делот на набавки и логистика (магацински служби).

Во „Витаминка“ се преземаат сите законски активности во областа на безбедноста и здравјето при работа.

Од аспект на образовна структура во друштвото, со 54,53% од вкупниот број вработени доминираат работниците со завршено средно четиригодишно образование, додека високи 21,9% од вкупниот број вработени во друштвото се со завршено вишо, високо образование и постдипломски и докторски студии. Во овој дел, организацијата во континуитет спроведува обуки за вработените, а согласно Планот за обуки кој се изработува за секоја деловна година.

12. Корпоративно управување

На врвот на организационата структура се наоѓа Собранието на акционери кое го претставуваат вкупно 242 акционери со право на глас (состојба на 31.12.2017 год.). Во текот на 2017 година, на ден 15.06.2017 година беше одржано Годишното Собрание на акционери, чија организација и спроведување на донесените одлуки поминаа во најдобар ред.

Организираниот едностепен систем на управување (преминот од двостепен на едностепен систем) кој се случи на Годишното Собрание на акционери на 09.06.2014 година, во 2017 година функционираше без никакви проблеми и крајно посветено. Имено, во текот на целата 2017 година беа одржани вкупно 13 /тринаесет/ седници на Одборот на директори, на кои беа донесени и спроведени вкупно 47 одлуки и повеќе други акти. Бројот на одржани седници на Одборот на директори на П.И., „Витаминка“ А.Д. Прилеп и воопшто активноста на Одборот на директори во 2017 година е во согласност со членот 373-а од Законот за трговските друштва.

Одборот на директори брои вкупно 5/пет/ члена и тоа: Симон Наумоски - Претседател (неизвршен член), Сашо Наумоски - Генерален извршен директор (извршен член), Благоја Ѓорѓијовски - Неизвршен член, Ѓорѓи Манчески - Независен неизвршен член и Сашко Самарџиоски - Независен неизвршен член. Членовите на Одборот на директори имаат мандат од 4/четири/ години сметано од 09.06.2014 година и заклучно до 09.06.2018 година, со право на повторен избор.

Во П.И., „Витаминка“ а.д. Прилеп во 2017 година функционираа вкупно осум сектори. Притоа, во согласност со "Adižes" методологијата беше извршена промена на организационата структура, а вклучително и на називите на одредени сектори.

Во друштвото се определени три нивоа на менаџмент и тоа: ниско, средно и високо ниво на менаџмент, со прецизно определени права и одговорности во работењето.

Процесот на донесување одлуки во друштвото е крајно транспарентен и истиот го сочинуваат следните активности: идентификување на проблем, анализирање на проблем, развивање на алтернативни решенија, избор на најдобрата солуција, претворање на одлуката во акција и следење на преземените активности.

Во делот на корпоративната општествена одговорност, П.И., „Витаминка“ АД Прилеп во 2015 година ја доби Националната награда за најдобри општествено одговорни практики во делот - однос кон вработени во 2014 година, со проектор „ДНК на компанијата“. Во таа насока продолжуваме да работиме посветено, задволувајќи ги највисоките барања во сите аспекти во областа на ООП. Во изминатата 2017 година беа спроведени повеќе активности поврзани со развојот на човечките ресурси и во таа насока беа формирани HRA (HR администрација) и HRD (развој на човечки ресурси). Во текот на 2017 година продолжи практиката на стипендирање студенти од Технолошко-металуршкиот факултет во Скопје. Првите 4 (четири) дипломирани стипендисти од Технолошко-металуршкиот факултет во Скопје, во 2017 година добија вработување во П.И., „Витаминка“.

13. Осврт кон состојбите во Друштвото, од Претседателот на О.Д.

„Витаминка“ како најголема прехранбена индустрија, или една од двете најголеми, во Република Македонија ја заврши 2017-та година со резултати кои можат во целина да се дефинираат како скромно задоволителни. Не ги оствари планираните очекувања кои уште во startот не беа баш реално испланирани погледнато од аспект на настаните кои дел од

нив ги очекувавме, знаевме дека ќе нè пратат во 2017-та, но генерално можеме да бидеме до некаде задоволни од постигнатото во таа година. Ако работењето во IV-тиот квартал на таа година не беше задоволителен, посебно на полето на пласманот на домашниот пазар, тогаш ќе имавме состојба на остварен ефект од работењето во фабриката на граница на рентабилитет.

Во 2017 год. друштвото оствари вкупен приход во висина од 1.745.010 илјади денари, кој во споредба со остварениот во 2016 год. бележеше раст од 1%. Во структурата на вкупните приходи најголемо учество имаат приходите остварени од продажба на производи и услуги од основна дејност, кои во споредба со остварените во 2016 год. бележеа пораст од 1%. Остварените вкупни расходи во 2017 год. изнесуваат 1.682.076 илјади денари и во споредба со 2016 год. бележат пад од 3%. Падот на вкупните расходи е во корелација со работењето во 2017 год. и во основа се должи на падот на цените на одредени сировини. Во текот на 2017 год. имаше негативни промени и во однос на залихите на почетокот и крајот на деловната година, во износ од 24.537 илјади денари. Друштвото оствари бруто добивка од 38.397 илјади денари односно нето добивка од 32.862 илјади денари или во износ од 534.360 ЕУР.

Во 2017 год. и почетокот на оваа 2018 год., беше продолжен трендот на инвестирање кој во 2017 година изнесува 2.097 илјади ЕУР. Инвестициите се однесуваат на купување најmodерни машини и цели производни линии заради зголемување на производствениот капацитет и подобрување на квалитетот на производите на „Витаминка“. Оваа висина на средства беше обезбедена и од земени кредити и со користење на средствата издвоени за амортизација во фабриката во таа година.

Се обезбеди комплетно нова линија за производството на нашиот познат бренд на пазарот „Чоко Стоби Флипс“ од кој 90% од производството се пласираат на странските пазари. Со оваа ново-набавена линија капацитетот на тоа производство се зголеми за повеќе од два пати, со голем раст на продуктивноста во работењето, заштеди во производството од секој аспект, видно подобрување на квалитетот на готовите производи и, што е најважно, со огромни можности за ширење на асортиманот на ваквиот тип на производи во неограничен број. Во текот на 2017 година беа потрошени финансиски средства и за набавка на нова современа линија за производство на кремови. Исто така беа извршени вложувања на финансиски средства во: пакувачкиот дел од погонот за производство на чоколада, подобрување на производствената линија за кечап и линија за производство на бонбони компримати, а беа исплатени и аванси за изградба на модерен дистрибутивен центар на готови производи - стационарен во Подружница Фабрика-2 во Прилеп и тоа исклучиво обезбедени преку кредит добиен од ЕБРД - Лондон. Во 2017 година беа направени инвестиции за обновување на возниот парк и друга потребна опрема.

„Витаминка“ на крајот на 2017 год. го зголеми својот имот за сса 6%.

Во 2017 год. „Витаминка“ ги разреши скоро сите присутни тешкотии во тековното работење во нејзината фирмa „Ведрина-2“, во Белград, Р.Србија и ова друштво во оваа 2017 година отпочна да работи со зголемен волумен на нејзината продажба, но за жал на крајот на истата година поново покажа загуба.

Во врска со работењето на „Викарди“ ДООЕЛ с.Кременица, на ден 09.08.2017 година беше донесена Одлука на Одборот на директори бр. 1/5/2017-О.Д. (арх.бр. 02-1525/2 од 29.08.2017 година, со која се одобри и реализира продажбата на опремата. Со оваа одлука се олесни работењето на матичното друштво од аспект на обезбедување средства за тековно финансирање на поврзаното друштво.

Тешкотиите со огромната конкуренција на светските пазари каде „Витаминка“ пласира сса 47% од своето производство не дозволуваа, паралелно со растот на цените на основните репроматеријали кои ги користеше во тековното производство, со еднаков процент да ги зголеми своите продажни цени за пазарите во странство.

И со пласманот на своите производи на домашниот пазар не беа остварени очекуваните и планирани резултати. Настаните од политичка природа во државава и во Европа, одливот на голем дел млади стручни лица - граѓани на Република Македонија за работа во странски земји и сл., доведоа до состојба приметно да се намали бројот на населението во Македонија што секако дека се одрази на продажбата на нашите производи на домашниот пазар. Во изминатите години, па еве и во оваа, „Витаминка“, но и другите слични по профил компании, а кои се од Македонија, немаат домашен пазар. И тој домашен пазар веќе не е таков и како таков е препуштен во целост на производителите на кондиторски производи базирани на брашно, какао, шеќер, млеко, масло и масти и сл. со потекло од Србија. По глава на жител српските производители на вакви исти производи пласираат 10-15 пати повеќе (по глава на жител во Р.М.) отколку ние фабриките од Македонија, со исти и сличен произведен програм, како и оние со потекло од Србија (по глава на жител во Србија). Ете колку се штитат и „поддржуваат“ домашните производни компании од странските компании, посебно оние од Србија, кои мудро од страна на нивните владини институции максимално се заштитени од нашето присуство на тој пазар.

28.02.2018 год.

П.И.„Витаминка“ АД Прилеп
Претседател на О.Д.

Дипл.инг. Симон Наумоски

